

दिलिलाइ कजाइं जननी तुंहिजी प्रसन्न पुटिड़ी प्यारी।

हर्षनि हिण्डोले झूले वृषभानु जी दुलारी ॥

ससुड़ी यशोदा मैया कृपा जी ज़णु निधी आ

कदहीं गोद खां न लाहे तुंहिजी जीअ जियारी ॥१॥

सदां लाद्र सां थी पाले लड़ैती लली तुंहिजी

सदां साह में थी सांढे तुंहिजी सोनिड़ी सुकुमारी ॥२॥

कर कमल सां खाराए भावड़े सां भिनल भोरियूं

मिठिड़ियूं ग़ाल्हियूं बुधाए हर्षाए थी हर वारी ॥३॥

पल पल में दिये आशीशूं अनुराग मगनु मैया

चिरु जीओ बचिड़ी श्यामा सदां सुहग जी सींगारी ॥४॥

नंद राइ बि घणे नींह सां हर हर अची संभाले

सिंघी मस्तकु मिठी महिर सां चवे लाल मां बलहारी ॥५॥

यशुमति रखिजि जतन सां वृषभानु कुलमंडनि

मिली भाग सां किशन जे ग्वालनि खे राजकुमारी ॥६॥

गर्ग चयो गौलोक जी स्वामिनि सलौनी श्यामा  
सां नुंहड़ी थी असां जी बुधु मोहन जी महतारी ॥७॥

परिवार पुरि जूं युवतियूं अचनि अंडण जेई  
दिसी करीति कुखि रतन खे भुली सुरति तिन जी सारी ॥८॥

चवनि धनु धनु यशोदा मैया णनु सांवरो सनेही  
धनु भागिड़ा असां जा दिसूं गौलोक जी उज्यारी ॥९॥

प्यारे किशन जी कीरति कीरति बुधायां केद्री  
सतनि सालनि जो सांवलु थियो गोकुल जो गिरधारी ॥१०॥

छद्रे मखण चोरी लालनु मिठ बोलो थियो मोहनु  
सदां वेही वदनि विच में नीति निपुणु थियो मुरारी ॥११॥

करे गोद वीणा स्वामिनि मिठे सुर सां जदहीं गाए  
तदहीं चुमी हथिड़ा माता चई हर हर बलहारी ॥१२॥

जिनि जिनि बुधो रसीलो उहो गानु श्री स्वामिनि जो  
से प्राण कनि निछावरु चई जै श्री कृष्ण प्यारी ॥१३॥

खिण खिण में अर्चीं भरिसां घुरे रूप दानु नटवर  
क्रोड़ क्रोड़ सुखनि वर्षा करे राधे गौलोकवारी ।१४।।

बृज बन जे जड़ चेतन जो जीवनु किशोर बेई  
जिनि प्राणु मनु आ हिकिड़ो से ई मैगसि जा मनहारी ।१५।।